

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

అథర్వణవేదే మంత్రఖండే పూర్వసంహితాయాం

॥ శ్రీ హయగ్రీవకవచం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

## ॥ శ్రీ హయగ్రీవకవచం ॥

అస్య శ్రీహయగ్రీవకవచమహామంత్రస్య హయగ్రీవ ఋషిః |  
అనుష్టుప్చందః |  
శ్రీ హయగ్రీవః పరమాత్మా దేవతా |  
ఓం శ్రీం వాగీశ్వరాయ నమ ఇతి బీజం |  
ఓం క్లీం విద్యాధరాయ నమ ఇతి శక్తిః |  
ఓం సౌం వేదనిధయే నమ ఇతి కీలకం |  
ఓం నమో హయగ్రీవాయ శుక్లవర్ణాయ విద్యామూర్తయే  
ఓంకారాయాచ్యుతాయ బ్రహ్మవిద్యాప్రదాయ స్వాహా |  
మమ హయగ్రీవప్రసాదసిద్ధ్యర్థే జపే వినియోగః ॥

### ధ్యానం

కలంశాంబుధిసంకాశం కమలాయతలోచనం |  
కలానిధికృతావాసం కర్ణికాంతరవాసినం ॥ 1 ॥

జ్ఞానముద్రాక్షవలయశంఖచక్ర లసత్కరం |  
భూషాకిరణ సందోహ విరాజితదిగంతరం ॥ 2 ॥

వక్త్రాబ్జ నిర్గతోద్దామవాణీ సంతానశోభితం |  
దేవతాసార్వభౌమం తం ధ్యాయేద్విష్టార్థసిద్ధయే ॥ 3 ॥

ఓం

హయగ్రీవః శిరః పాతు లలాటం చంద్రమధ్యగః |  
శాస్త్రదృష్టిదృశౌ పాతు శబ్ద బ్రహ్మత్మకః శ్రుతీ ॥ 1 ॥

పూణం గంధాత్మకః పాతు వదనం యశసంభవః |  
జిహ్వం వాగీశ్వరః పాతు ముకుందో దంతసంహతీః || 2 ||

ఓష్ఠం బ్రహ్మాత్మకః పాతు పాతు నారాయణోఽధరం |  
శివాత్మా చిబుకం పాతు కపోలౌ కమలాప్రభుః || 3 ||

విద్యాత్మా పీఠకం పాతు కంఠం నాదాత్మకో మమ |  
భుజౌ చతుర్భుజః పాతు కరౌ దైత్యేంద్రమర్దనః || 4 ||

జ్ఞానాత్మా హృదయం పాతు విశ్వాత్మా తు కుచద్వయం |  
మధ్యమం పాతు సర్వాత్మా పాతు పీతాంబరః కటిం || 5 ||

కుక్షిం కుక్షిస్థవిశ్వో మే బలిభంగో వలిత్రయం |  
నాభిం మే పద్మనాభోఽవ్యాద్ గుహ్యం గుహ్యార్థబోధకృత్ || 6 ||

ఊరూ దామోదరః పాతు జానునీ మధుసూదనః |  
పాతు జంఘే మహావిష్ణుర్గుల్ఫౌ పాతు జనార్దనః || 7 ||

పాదౌ త్రివిక్రమః పాతు పాతు పాదాంగుళీర్హరిః |  
సర్వాంగం సర్వగః పాతు పాతు రోమాణి కేశవః || 8 ||

ధాతున్నాడీగతః పాతు భార్యాం లక్ష్మీపతిర్మమ |  
పుత్రాన్ విశ్వకుటుంబీ మే పాతు బంధూన్ సురేశ్వరః || 9 ||

మిత్ర మిత్రాత్మకః పాతు వహ్స్యాత్మా శత్రుసంహతీః |  
ప్రాణాన్ వాయ్వాత్మకః పాతు క్షేత్రం విశ్వంభరాత్మకః || 10 ||

వరుణాత్మా రసాన్ పాతు వ్యోమాత్మా హృద్గుహాంతరం |  
దివారాత్రం హృషీకేశః పాతు సర్వం జగద్గురుః || 11 ||

విషమే సంకటే చైవ పాతు క్షేమంకరో హరిః (మమ) |  
సచ్చిదానందరూపో మే జ్ఞానం రక్షతు సర్వదా || 12 ||

ప్రాచ్యాం రక్షతు సర్వాత్మా ఆగ్నయ్యాం జ్ఞానదీపకః |  
యామ్యాం బోధప్రదః పాతు నైర్మత్యాం చిద్ధనప్రభః || 13 ||

విద్యానిధిస్తు వారుణ్యాం వాయవ్యాం చిన్మయోఽవతు |  
కౌబేర్యాం విత్తదః పాతు ఐశాన్యాం చ జగద్గురుః || 14 ||

ఊర్ధ్వం పాతు జగత్స్వామీ పాత్వధస్తాత్ పరాత్పరః |  
రక్షాహీనం తు యత్ స్థానం రక్షత్వఖిలనాయకః || 15 ||

ఏవం న్యస్తశరీరోఽసౌ సాక్షాద్వాగీశ్వరో భవేత్ |  
ఆయురారోగ్యమైశ్వర్యం సర్వశాస్త్రప్రవక్షతాం || 16 ||

లభతే నాత్ర సందేహో హయగ్రీవప్రసాదతః |  
ఇతీదం కీర్తితం దివ్యం కవచం దేవపూజితం || 17 ||

|| ఇతి శ్రీ హయగ్రీవకవచం సమాప్తం ||